

पी.पी. चौधरी

राज्य मंत्री
विधि एवं न्याय
और

इलेक्ट्रॉनिकी और सूचना प्रौद्योगिकी
भारत सरकार



सत्यमेव जयते



P.P. CHAUDHARY

Minister of State
Law & Justice
and

Electronics & Information Technology
Government of India



संदेश

हिन्दी दिवस के अवसर पर आप सभी को मेरी हार्दिक शुभकामनाएं।

हिंदी हमारी राष्ट्रीय एकता का सूत्र है। देश में सर्वाधिक लोगों द्वारा बोली और समझी जाने वाली हिंदी सदियों से हमारे विशाल देश की सम्पर्क भाषा रही है। हिंदी की विराट जनमानस तक पहुंच, सरलता और स्वीकार्यता को देखते हुए ही हमारे संविधान निर्माताओं ने हिंदी को राष्ट्रभाषा का दर्जा दिया था। दिनांक 14 सितम्बर, 1949 को हमारी संविधान सभा ने हिंदी को संघ की राजभाषा के रूप में स्वीकार किया था। इस दिन को हम 'हिंदी दिवस' के रूप में मनाते हैं।

हर्ष का विषय है कि गत वर्षों की भांति इस वर्ष भी विधि कार्य विभाग में हिन्दी दिवस के अवसर पर माह सितम्बर, 2016 में 'हिंदी माह' मनाया जा रहा है और हिंदी प्रतियोगिताओं का आयोजन किया जा रहा है। विभाग के शाखा सचिवालयों और प्रशासनिक नियंत्रणाधीन विधि आयोग और आयकर अपीलीय अधिकरण के पीठों में भी विविध कार्यक्रम आयोजित किए जा रहे हैं।

हिंदी दिवस सरकारी कामकाज में हिंदी के प्रयोग की समस्याओं और संभावनाओं पर सकारात्मक रूप से विचार-मंथन करने और एक नए उत्साह और संकल्प के साथ आगे बढ़ने का अवसर भी है। आइए, हम सब अपनी सक्रिय भागीदारी से इस आयोजन को सफल बनाएं और अपना अधिकाधिक सरकारी कामकाज हिंदी में ही करने का संकल्प लें।

जय हिंद !

नई दिल्ली,
हिंदी दिवस, 14 सितम्बर, 2016

(पी.पी. चौधरी)

